



**РАКОМЕТНА ФЕДЕРАЦИЈА НА МАКЕДОНИЈА**

**ПРОПОЗИЦИИ**

**ЖЕНСКА РАКОМЕТНА ЛИГА-СКОПСКО**

**ЗА НАТПРЕВАРУВАЧКА СЕЗОНА 2022/2023**



Врз основа на член 34 од Статутот на Ракометната Федерација на Македонија, по предлог на Комесарот за натпревари, Управниот Одбор на ден 02.09.2022 ги донесе следните:

## **ПРОПОЗИЦИИ**

### **ЗА НАТПРЕВАРУВАЊЕ ВО ЖЕНСКА РАКОМЕТНА ЛИГА-СКОПСКО ЗА НАТПРЕВАРУВАЧКА СЕЗОНА 2022/2023**

#### **Член 1**

Со овие Пропозиции се утврдува начинот и условите на натпреварувањето во Женска ракометна лига-СКОПСКО за натпреварувачка сезона 2022/2023 година.

#### **Член 2**

Во системот на натпревари во Женска ракометна лига-СКОПСКО учествуваат 15 екипи. Клубовите учесници во Женска ракометна лига-СКОПСКО задолжително учествуваат во КУП натпреварувањето.

#### **Член 3**

Учесници во Женска ракометна лига-Скопсково натпреварувачка сезона 2022/2023 се следните ракометни клубови:

- |                             |                                      |
|-----------------------------|--------------------------------------|
| <b>1. ЃОРЧЕ ПЕТРОВ ЖРК</b>  | <b>9. ЖРК ОВЧЕ ПОЛЕ СУ</b>           |
| <b>2. ЖРК КУМАНОВО</b>      | <b>10. ЖРК ШАМПИОН</b>               |
| <b>3. ЖРК МЕТАЛУРГ</b>      | <b>11. ЖРК ГЕВГЕЛИЈА</b>             |
| <b>4. ЖРК ВАРДАР</b>        | <b>12. ЖРК СПАРТАК</b>               |
| <b>5. ЖРК ЧАИР</b>          | <b>13. ЖРК АСТИБО</b>                |
| <b>6. ЖРК СТРУЖАНКА</b>     | <b>14. ЖРК КУЗМАН Вардар ИЛИНДЕН</b> |
| <b>7. ЖРК ДЕСПИНА</b>       | <b>15. ЖРК СКОПЈЕ</b>                |
| <b>8. ЖРК ПЕЛИСТЕР 2012</b> |                                      |



#### Член 4

Екипите кои ќе се натпреваруваат во сезона 2022/2023 ќе бидат поделени во А со 8 екипи и Б група со 7 екипи. Групите ќе бидат формирани со жребање на екипите кои ќе бидат поделени во 8 шешири според пласманот од сезона 2021/2022:

##### А ГРУПА

##### Б ГРУПА

1. ПЛАСИРАНИ 1-2 СЕЗОНА 2021/22	1. ПЛАСИРАНИ 1-2 СЕЗОНА 2021/22
2. ПЛАСИРАНИ 3-4 СЕЗОНА 2021/22	2. ПЛАСИРАНИ 3-4 СЕЗОНА 2021/22
3. ПЛАСИРАНИ 5-6 СЕЗОНА 2021/22	3. ПЛАСИРАНИ 5-6 СЕЗОНА 2021/22
4. ПЛАСИРАНИ 7-8 СЕЗОНА 2021/22	4. ПЛАСИРАНИ 7-8 СЕЗОНА 2021/22
5. ПЛАСИРАНИ 9-10 СЕЗОНА 2021/22	5. ПЛАСИРАНИ 9-10 СЕЗОНА 2021/22
6. ПЛАСИРАН 11-12 СЕЗОНА 2021/22	6. ПЛАСИРАН 11-12 СЕЗОНА 2021/22
7. ПЛАСИРАН 13-14 СЕЗОНА 2021/22	7. ПЛАСИРАН 13-14 СЕЗОНА 2021/22
8. ПЛАСИРАН 15-И НОВО ПРИЈАВЕНИ	8. ПЛАСИРАН 15-И НОВО ПРИЈАВЕНИ

#### Член 5

Системот на натпреварување во регуларниот дел по групи ќе се одигрува по еднокружен бод систем 2x7 кола (домаќин-гостин) или вкупно 14 кола. По завршување на регуларниот дел од првенството се формираат две групи.

1. Плеј Офф група која ќе брои 8 екипи формирана од екипите од 1-4 место од А и Б групите.
2. Плеј Аут група која ќе брои 7 екипи формирана од екипите од 5-8 место од А групата и 5-7 место од Б групата.

Во Плеј оф и Плеј аут групите се пренесуваат резултатите и бодовите постигнати со екипите со кои веќе се играло во регуларниот дел во групата, а се пласирале во иста група Плеј Оф или Плеј Аут. Ќе се играат 2x4 кола или вкупно 8 кола (домаќин/гостин) само со екипите кои играле во спротивната група во регуларниот дел. На крајот од овие групи се одредува конечниот пласман на екипите за сезона 2022/2023.

#### Член 6

Сите натпревари во Женска ракометна лига се играат по Меѓународни правила на ракометната игра, нормативните акти на РФМ и позитивните законски прописи. Екипите од Женска ракометна лига пред натпреварот во записникот може да внесат најмногу 16 ракометарки, а минимум 10 ракометарки. Во случај да една од екипите не пријави 10 ракометарки пред натпреварот, натпреварот нема да се одигра и ќе биде регистриран со



**РАКОМЕТНА ФЕДЕРАЦИЈА НА МАКЕДОНИЈА**  
**MAZEDONISCHE HANDBALL FEDERATION**  
**MACEDONIAN HANDBALL FEDERATION**



резултат 10:0 за противничката екипа и -1 бод за екипата која немала минимум 10 ракометарки пред натпреварот. Во случај и двете екипи да немаат минимум 10 ракометари пред натпреварот, натпреварот нема да се одигра а на двете екипи ќе им се одземе по 1 (еден) бод од бодовното салдо.

Натпреварите ќе се играат 2 x 30 минути со одмор од 10 минути.

На натпреварите ќе се користи топка број 2 ( ИХФ ) со лепак.

### **Член 7**

За натпреварувачката сезона 2022/2023 при системот на натпревари при РФМ бројот на странци кои можат да настапат на еден натпревар изнесува вкупно 8 (осум) и тоа:

-Од вкупната бројка на странски ракометарки право на настап да имаат 5 (пет) ракометарки кои што имаат настап за својата национална репрезентација во било која селекција (сениорска, младинска, кадетска).

-Од вкупната бројка на странски ракометарки 3 (три) ракометарки да можат да настапат без ограничување од претходната точка по слободен избор на клубовите.

Ограничувањето за настап на еден натпревар на странските играчи се однесува ЕДИНСТВЕНО на националното првенство при систем на натпревари на РФМ, а за учество во ЕХФ, ИХФ натпреварувања нема ограничување.

### **Член 8**

Со лигата непосредно раководи Комисијата за спроведување натпревари [natprevaruvackakomisija@hotmail.com](mailto:natprevaruvackakomisija@hotmail.com) тел:077585040,072219978 и 078219931 како и органи на УОна РФМ со седиште во Скопје во просториите на Ракометната Федерација на Македонија,

1. Адреса бул. Кузман Јосифовски - Питу бр. 15 Скопје,
2. тел. 02/2464-444, 02/2464 - 000 ; факс 02/2401- 773 ,
3. e-mail : [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk) и
4. веб страна : ([www.macedoniahandball.com.mk](http://www.macedoniahandball.com.mk) )
5. Трансакциска сметка: 270050873250193  
ЕДБ 4030995161002  
Депонент: ХалкБанка АД Скопје

Комисијата за спроведување натпревари во својот делокруг на функционирање задолжително објавува билтени кои се објавуваат на интернет страната на РФМ [www.macedoniahandball.com.mk](http://www.macedoniahandball.com.mk) и истиот се доставува во електронска форма до клубовите.



Сите одиграни натпревари Комесарот за натпревари ги регистрира во рок од осум (8) дена освен за натпреварите за кои е потребно дополнително утвдување на фактичка состојба односно евидентирање материјални докази кои произлегуваат од службената документација (записник од одиграниот натпревар, посебен извештај од судиите, делегат

-контролор, контролор набљудувач, дополнително барање од страна на Комисијата за спроведување натпревари, Live Stream, ЦД, УСБ, пријава на службени лица по службена должност, изјава на службените лица на клубовите и друго) за конкретизирање на правна рамка.

## Член 9

Бодовите за одиграниот натпревар се добиваат на следниот начин:

- а) ПОБЕДА 3 БОДА**
- б) НЕРЕШЕНО 1 БОД**
- в) ИЗГУБЕН НАТПРЕВАР 0 БОД**

Конечниот пласман на екипите за сезона 2022/2023 се прави по завршувањето на плеј оф и плеј аут натпреварите. Екипите на табелата го заземаат редоследот врз база на збирот на освоени бодови. Доколку две или повеќе екипи имаат освоено ист број на бодови, се вреднува следниот систем на одредување на пласманот на табелата:

1. Во случај да 2 (две) екипи имаат ист број на бодови во конечната табела, пласманот се одредува на следниот начин:

- Подобро пласирана ќе биде екипата што има освоено повеќе бодови во меѓусебните натпревари.
- Доколку во меѓусебните натпревари имаат освоено ист број на бодови, тогаш подобро пласирана е екипата што има подобра гол-разлика во меѓусебните натпревари.
- Доколку во меѓусебните натпревари гол-разликата е иста, во тој случај подобро пласирана екипа ќе биде екипата што на гости има постигнато повеќе голови.
- Доколку во меѓусебните натпревари екипите имаат ист број на победи, со идентичен резултат (иста гол-разлика, исто постигнати голови дома и во гости), во тој случај екипите го делат местото. Ако е во прашање место на табелата кое одлучува кој ќе биде првак или за учество на некој од меѓународните купови, купот на Република Северна Македонија, кој ќе игра плеј оф или пак одлучува



**РАКОМЕТНА ФЕДЕРАЦИЈА НА МАКЕДОНИЈА**  
**MAZEDONISCHE HANDBALL FEDERATION**  
**MACEDONIAN HANDBALL FEDERATION**



испаѓање од лигата, Комесарот за натпревари закажува одигрување на еден натпревар на неутрален терен. Местото на одигрување се одредува во согласност со екипите.

- Доколку екипите не постигнат согласност местото за одигрувањето одредува комесарот за натпревари. Трошоците за овој натпревар ги сносит екипите учеснички рамноправно.

2. Во случај да 3 (три) или повеќе екипи имаат ист број на бодови во конечната табела, се прави **МИНИ ТАБЕЛА** на екипите со ист број на бодови а пласманот се одредува на следниот начин:

- Подобро пласирана ќе биде екипата што има освоено повеќе бодови во меѓусебните натпревари.  
Доколку во меѓусебните натпревари имаат освоено ист број на бодови, тогаш подобро пласирана е екипата што има подобра гол-разлика во меѓусебните натпревари.
- Доколку екипите имаат иста гол-разлика, подобро пласирана е екипата што има постигнато повеќе голови во меѓусебните натпревари.
- Во случај да екипите во меѓусебните дуели имаат ист број на бодови, иста гол разлика, ист број постигнати голови, во тој случај го делат местото. Ако е во прашање место на табелата кое одлучува кој ќе биде првак или за учество на некој од меѓународните купови, купот на Република Северна Македонија, кој ќе игра плеј оф или одлучува за испаѓање од лигата, Комесарот за натпревари закажува одигрување на **МИНИ ТУРНИР** (екипите ќе играат по еден натпревар меѓу себе) на неутрален терен. Местото на одигрување се одредува во согласност со екипите. Доколку екипите не постигнат согласност местото за одигрување го одредува комесарот за натпревари. Трошоците за овие натпревари ги сносит екипите учеснички рамноправно.

Ако една екипа во текот на регуларниот делод било кои причини се откаже или е исклучена од натамошното натпреварување истото ќе се однесува и за сите нејзини младински категории. Нејзините резултати постигнати во регуларниот дел од натпреварувањето се:

- бришат ако екипата одиграла помалку од 51 % од натпреварите во регуларниот дел ;





**РАКОМЕТНА ФЕДЕРАЦИЈА НА МАКЕДОНИЈА**  
**MAZEDONISCHE HANDBALL FEDERATION**  
**MACEDONIAN HANDBALL FEDERATION**



- А во случај да има изиграно повеќе од 51% од натпреварите од регуларниот дел тогаш останатите натпревари се регистрираат со службен резултат 10:0 ( -1 ) бод по натпревар.

Ако една екипа во текот на плеј оф или плеј аут од било кои причини се откаже или е исклучена од натамошното натпреварување истото ќе се однесува и за сите нејзини младински категории. Нејзините резултати постигнати во плеј оф или плеј аут од натпреварувањето се:

- бришат ако екипата одиграла помалку од 51 % од натпреварите во плеј оф или плеј аут;
- А во случај да има изиграно повеќе од 51% од натпреварите од плеј оф или плеј аут тогаш останатите натпревари се регистрираат со службен резултат 10:0 ( -1 ) бод по натпревар.

#### Член 10

Во случај да една или повеќе ракометарки или службени претставници бидат санкционирани со црвен или плав картон поради обид за физички напад, физички напад, плукање, и се што се подразбира под грубо неспортски (црвен картон) и екстремно грубо неспортско однесување (плав картон), сторителите на прекршокот ќе бидат автоматски суспендирани се до конечна одлука на Дисциплинска комисија на РФМ. Истите се должни после натпревар да достават писмена изјава до делегатот на натпреварот или во рок од 24 часа да достават писмена изјава до Комисијата за натпревари на е-маил: [natprevaruvackakomisija@hotmail.com](mailto:natprevaruvackakomisija@hotmail.com) и до координаторот на Супер лиги [karbeska@gmail.com](mailto:karbeska@gmail.com). Судиите и делегатот мора да дадат образложение за црвениот или плавиот картон во изјавата по натпреварот. Од претходното се изземаат ракометарки кои се дисквалификувани поради трето исклучување на временска казна од 2 минути, како и дисквалификувани ракометарки поради груб прекршок во игра према противнички играч, бидејќи казната се однесува само за тој натпревар.

Доколку сторителите на прекршокот не достават писмена изјава после натпреварот до делегатот или во рок од 24 часа (по е-маил) до Комесарот за натпревари и Координаторот на Супер лиги, Дисциплинската комисија ќе решава без нивни изјави, а прекршителот ќе биде казнет согласно Дисциплинскиот правилник на РФМ.

Доколку делегатот-контролор наведе лица кои биле присутни на настанот, Комесарот за натпревари цени дали е потребно да земе изјави на сведоците или ги повика на службен разговор за појаснување на случувањата.

Доколку Комесарот за натпревари има сознание или дојава за прекршување на правилата за игра, несанкционирани опасни прекршоци на одигран натпревар или груби дисциплински прекршоци а за истите не се превземени соодветни санкции од страна на службените лица (судиите и делегатот), а со гледање на снимката од натпреварот утврди дека имало елементи за



превземање на санкции а не се превземени, за прекршителите ќе поднесе пријава до Дисциплинска комисија на РФМ

Оној кој ќе ја повлече екипата од понатамошниот тек на натпреварот подлежи на задолжителна дисквалификација и ќе се казни согласно Дисциплинскиот правилник на РФМ.

За обид се казнува: екипата која го напушта теренот и се врати во определеното време од 3 минути за да го продолжи натпреварот се казнува со парична казна од 30.000,00 денари, а лицето кое се обидело да ја повлече екипата се казнува согласно Дисциплински правилник на РФМ.

Ако екипата која го напушти теренот не се врати, а натпреварот трајно се прекине, натпреварот се регистрира со службен резултат 10:0 за противничката екипа и минус еден (-1) бод од бодовното салдо на екипата која го напуштила теренот како и со парична казна согласно Дисциплински правилник на РФМ.

#### **Член 11**

Сите натпревари во сениорските лиги се играат во сабота/недела во период од 12:00 до 20:00 часот и среда/четврток со почеток од 16:00 до 20:00 часот (со исклучок во договор на екипите денот и сатницата за натпреварот може да се промени).

Организатор на натпреварот и домаќин е клубот кој е во официјалниот распоред на натпреварите прво назначен од Комисијата за спроведување натпревари.

Во интерес на регуларноста на одвивањето на завршниот дел на првенството, Комисијата за спроведување натпревари може да одлучи во последните 3(три) кола од првенството одредени натпревари да се играат во ист ден и ист термин.

Комисијата за спроведување натпревари е должна да закаже одигрување во исто време само одделни натпревари кои одлучуваат за пласманот на табелата.

Во исклучителни случаи во последните две кола Комисијата за спроведување натпревари може да го одложи целото коло на лигите, доколку тоа го бараат општите интереси на ракометниот спорт.

Комисијата за спроведување натпревари по свое видување може поедини натпревари да ги утврди како натпревари од висок ризик.

#### **Член 12**

Комисијата за спроведување натпревари може да одложи или презакаже одредени натпревари или цело коло во следните случаи:





-доколку ракометарките или тренерот на една од екипите настапуваат во државните репрезентации ,предвидени со календар на ЕХФ/ИХФ или на меѓународни натпревари со репрезентацијата

-епидемија/пандемија, само согласно законската регулатива;  
-елементарни непогоди, само согласно законската регулатива;

-забрана од страна на Здравствената установа или надлежниот орган на локалната самоуправа за напуштање на населено место;

-писмено барање и договор на двете екипи со образложение за причините на одлагањето.Оправданоста на образложението го цени Комисијата за спроведување натпревари и по истото донесува

одлука. Еднаш одложен натпревар на овој начин клубовите немаат право на повторно барање за одлагање на истиот.

За секој друг случај потребна е согласност на клубот чиј натпревар се одложува и претходно договорен термин за одигрување на одложениот натпревар кој се доставува до Комесарот за натпревари најдоцна 72 часа пред закажаниот термин и истиот мора да се одигра најдоцна седум дена од претходно предвидениот термин(со исклучок на натпревар кој е закажан со ТВ пренос).

Поместувањето на утврдениот термин за играње (од сабота во недела, среда во четврток или обратно), клубот домаќин може да го измени со известување на противничката екипа, службените лица и Комесарот за натпревари најдоцна 72 часа пред одигрување на натпреварот (исклучок е договорен ТВ пренос).

Екипа која учествува во ЕХФ натпреварување, натпреварите од домашното првенствосе совпаѓаат со датумот на ЕХФ календарот, има обврска натпреварите од домашното првенство да ги одигра во временски период од 14 дена пред совпаѓање на календарот на ЕХФ.

Секоја екипа која сака да игра меѓународен пријателски натпревар мора истиот да бидепријавен во РФМ и до Комисијата за спроведување натпревари.

Екипа која ќе се откаже во текот на натпреварувањето во системот на натпревари или биде исклучена нема право да пријави екипа во времетраење од три натпреварувачки сезона, а овластеното лице на екипата (клубот) ќе има забрана на вршење сите функции во ракометниот спорт.Екипата која ќе се откаже или биде исклучена во текот на натпреварувачката сезона, следната натпреварувачка сезона може да пријави екипа за Натпреварување единствено ако уплати 100.000,00 денари на сметка за развој на младински ракомет.

### Член 13

Во сезоната 2022/2023 сите натпревари од Женската ракометна лига ќе бидат пренесувани во живо преку LIVE STREAM на WEB страната на РФМ.



За натпреварот што се пренесува во живо (LIVE STREAM на WEB страната на РФМ) екипата домаќин е должна да обезбеди лице со опрема за вршење на LIVE STREAM.

Во случај домаќинот да не врши LIVE STREAM на одреден натпревар екипата е должна да го снима натпреварот и снимката да биде предадена на делегатот по натпреварот или испратена до РФМ во рок од 24 часа, а екипата домаќин ќе биде санкционирана со парична казна од 30.000,00 денари. Во случај да натпреварот не е воопшто снимен клубот домаќин ќе биде казнет со парична казна од 60.000,00 денари.

#### **Член 14**

На натпреварите во натпреварувачката сезона 2022/2023 година право на настап имаат сите правилно регистрирани и лиценцирани ракометарки и тоа во есенскиот дел родени 2006 година и постари, а пролетниот дел 2007 година и постари. Ракометарка без редовно извршен и заверен лекарски преглед од страна на специјалист по спортска медицина со важност од почеток до крај на есенската/пролетната полусезона нема да биде внесена во системот на играчи кои имаат право на настап.

Настап на ракометарка под годиштето предвидено во пропозиции може да има:

-Ракометарка под 16 години се дозволува да учествува во повисок степен на натпревари од возрастната категорија, кој ќе има обврска да врши спортски специјалистички медицински преглед на секој 3 месеци и при регистрација/лиценцирање да достави Изјава од родител заверенана нотар дека одобрува да земе учество во повисока возрастна категорија од предвидената.

Право на регистрација/лиценца во една полусезона на помлади од 16 години екипата има право на има 3 (три) ракометарки во списокот (истите не можат да се менуваат во текот на полусезоната) кој го поднесува до Регистрациона комисија, а право на настап на еден натпревар има 2 (два) од регистрирани/лиценцирани 3 (три).

Во општините во кои нема специјалист по спортска медицина, здравствената контрола на спортистите ќе ја врши лекар-специјалист по општа медицина или специјалист по интерни болести.

Во натпреварувачката сезона 2022/2023, секоја екипа е должна да пријави листа со минимум 16 и максимум 35 ракометарки со валиден лекарски преглед со цел да добијат лиценца и да бидат внесени во системот на играчи, во спротивно екипата нема да биде вклучена во системот на натпревари.

Листите заедно со лекарскиот преглед треба да се достават најдоцна 14 дена пред почетокот на есенскиот дел и 14 дена пред почетокот на пролетниот дел на натпреварувањето.

На екипите им се дава заверен список со играчи кои имаат право на настап. Играч кој не е на списокот и не е внесен во системот, НЕМА ПРАВО НА НАСТАП.



**РАКОМЕТНА ФЕДЕРАЦИЈА НА МАКЕДОНИЈА**  
**MAZEDONISCHE HANDBALL FEDERATION**  
**MACEDONIAN HANDBALL FEDERATION**



Ако се утврди дека на натпревар настапила ракометарка која не е во системот, ракометарката која немала право на настап или настапила под друго име натпреварот се регистрира со службен резултат 10:0 и се одзема еден (-1) бод од бодовното салдо на екипата за која настапила и парична казна според ДП.

Екипа што има пријавено помал број од 35 ракометарки во текот на преодниот рок може списокот да го надополни до 35 ракометарки. Екипа која веќе има пријавено листа со 35 ракометарки и во преодниот рок ангажира нови ракометарки, има право на замена на ракометарки од постојната листа.

По завршувањето на летниот преоден рок од 01.07. - 01.09 и зимскиот преоден рок 01.01. -28.02 клубовите немаат право на замена или пријавување на ракометарки, освен за интернационални трансфери или прва регистарција на нова ракометарка во системот на натпреварувања до 35 ракометарки во списокот на играчи.

Во сезона 2022/2023 право на настап на еден ракометарка во тековната полусезона ќе има само во две категории и тоа:

- Сениорска + една младинска категорија или
- во две младински категории

Ракометарката која настапилана натпревар за една од младинска, кадетска или пионерската екипа нема право на настапво ист ден за друга категорија или сениорската екипа. Доколку една ракометарканастапи за младинската, кадетска, пионерската категорија или сениорската екипа во ист ден натпреварите од младинските категории се регистрираат со службен резултат 10:0, (-1) бод и парична казна според Член 10 од ДП а овластеното лице се казнува според Член 15 од ДП.

Ракометарката која е лиценцирана и како службено лице (А, Б, Ц, Д) има единствен број на лиценца. На ист натпревар ракометарката не може да биде внесена во записникот како играч и како службено лице.

На натпреварите во лигата службените претставници на екипите задолжително еден час пред почетокот на натпреварот на делегатот - контролор му ја доставуваат листата со заокружени максимум 16 ракометарки и 4 службени лица од кои 1 мора да има тренерска лиценца (авторизирана/издадена лиценца со 3 категорија од страна на Здружение на ракометни тренери на Македонија согласно РИНК конвенцијата на ЕХФ).

Делегатот контролор има право да бара документ за идентификација на одредени ракометарки или службени претставници ако постои сомневање за нивниот идентитет. Службените претставници на клубовите мора да бидат лиценцирани за тековната натпреварувачка сезона. Во спротивно не можат да бидат внесени во системот, односно не можат да бидат внесени во записникот и да седат на клупата за резервни играчи. На клупата за резервни играчи можат да седат максимум четири претставници и тоа само по еден претставник со лиценца А, Б, Ц, Д.



#### Член 14

Клубот ќе биде казнет во следните случаи:

- за фрлена петарда во сала,
- повеќе фрлени петарди,
- за секое фрлање на останати предмети (запалки, монети, шишиња, ролни хартија и други ситни метални и тврди предмети опасни по здравјето и животот на актерите на натпреварот),
- влегување на публика во терен,
- недолично скандирање или скандирање по национална, верска и расна основа на навивачки групи,

За сите прекршоци од претходните 5 става, клубот ќе биде казнет со парична казна до 150.000 денари, а за висината на казната одлучува Дисциплинска комисија.

За прекршоци кои не се наведени во овој член, ќе бидат применети одредбите од Дисциплински правилник на РФМ.

Горенаведените одредби се однесуваат и на гостинската екипа во случај прекршоците да бидат направени од страна на нивните симпатизери-навивачи.

#### Член 15

Домаќинот е должен да организира обезбедување (неопходен број редари), навреме со допис да го пријави натпреварот во МВР - во подрачната единица на која се одигрува натпреварот за што е должен на делегатот да му достави заверена пријава. За присуство на полицијата одлучува Полициската станица.

Доколку домаќинот не приложи доказ дека натпреварот е пријавен во МВР истиот нема да се одигра и ќе биде регистриран со службен резултат 10 : 0 за гостинската екипа и -1 бод ќе се одземе од бодовното салдо на домашната екипа и клубот домаќин ќе биде казнет со парична казна по ДП на РФМ.

#### Член 16

На одиграниот натпревар клубот има право на жалба по одигран натпревар која се најавува исклучиво преку овластен претставник од клубот. Најавувањето на жалбата се внесува во службениот записник по завршувањето на натпреварот најдоцна 30 минути по одиграниот натпревар.

Во неа мора да се наведат кратко мотивите на жалбата, а во рок од 48 часа во писмена форма преку е-маил: [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk) [natprevaruvackakomisija@hotmail.com](mailto:natprevaruvackakomisija@hotmail.com), и [karbeska@gmail.com](mailto:karbeska@gmail.com) детално да ја образложат жалбата.



Судиите и контролорот/делегат мора да го дадат своето мислење во писмена форма (на истите е-маил адреси) со наводите во најавената жалба.

Live Stream, ЦД-то или УСБ-то од натпреварот се зема како доказен материјал за решавање на жалбата. Комесарот за натпревари снимката ќе ја гледа само во случај жалбата да се разгледува.

Писмено образложение на поднесената жалба од клубот кој се жали и уплатата во износ од 10.000,00 денари мора да се достави до Комисијата за спроведување натпревари најдоцна 48 часа по одигрување на натпреварот.

Жалбата мора исклучиво да ги содржи елементите кои се наведени во службениот записник по завршување на натпреварот, зашто се останато нема да биде предмет на жалбата и разгледување.

Жигот на поштата од препорачаната пратка се зема како доказ за оцена на благовременоста на испратената жалба. За ненавремено доставување на писменото образложение или уплатата за најавената жалба, истата не се разгледува.

Жалителот може да се откаже од жалбата се до нејзиното донесување, односно се до донесувањето на одлука по неа и тоа со писмено образложение. Во тој случај уплатата се враќа.

Во колку е најавена жалба за натпреварот со писмено образложение дека е направена материјална повреда на правилата на ракометната игра, по истата толкување дава Комисијата за спроведување натпревари, а решава Дисциплинската комисија на РФМ.

Постапката за најавување на жалбата по основ материјална повреда на ракометната игра е иста во однос на предвидената такса и рокот на доставување.

Одлуката на Дисциплинската комисија се објавува во билтенот кој што се објавува на WEB страната на РФМ [www.macedoniahandball.com.mk](http://www.macedoniahandball.com.mk) и истото се доставува по електронска пошта до клубовите што се смета дека датумот и времето на објавување е датум на предавање на решението до странките во жалбената постапка (билтенот).

## **Член 17**

За се што не е предвидено во Пропозициите важат одредбите односно актите на Регистрациониот правилник, Дисциплинскиот правилник, Правилата на ракометната игра, Правилник за организација и спроведување на ракометни натпревари, Нормативните акти на РФМ и позитивните законски прописи.

**Ракометна Федерација на Македонија**  
Комисијата за спроведување натпревари